فقه حنفی کی اساس اور مذہب اہل الرائے۔ ایک علمی جائزہ

The basic of Fiqh Hanfi and the religions of Rationalists in Fiqh

ىرىيم نورىن* دا كثرراشده پروين **

Abstract

The opponents of the Great Imam Abu Haneefa are of the view that he, while resolving any new mas'ala or issue, prefers logical considerations as compared to Quran and Hadith. On this a great amount of proofs have been produced by the Hanfi scholars that it is not the case. Imam Abu Haneefa never attempted to violate any rule of "Usol-al-Fiqh" while deducing any new verdict. He has clearly said that when a clear cut and thoroughly proved correct Hadith is found by him, he decides by that, but when there is no such thing available he uses his common sense to solve the problem for the relief of the people. He asserts that Religion, "Deen" is to facilitate the public and not to put them in trouble.

In this reference, he has clarified the situation by saying that "when I find Quranic proof I pick that, but when I don't find that I choose (to study) the Hadith of the Prophet (PBUH), the traditions of His followers which are fully authentic. When I do not find the same (issue) in Quran and Hadith as well, I adopt the sayings of the companions of the Prophet (PBUH). However, whichever of the sayings of the companions is liked by me I take the same and leave the others. I do not adopt sayings of any other one. When "AbrahimSh'abi", Hussain Abn Sireen and Saeed Bin Al-Museeb did so, it becomes also my right to do "Ijtihad". He claims that it is not deciding by Ray or like dislike but it is "Ijtihad".

Bieng a great God Fearing person no one can claim that he might have taken any decision or given verdict for other consideration. Shah Waliullah, a great "Religious scholar" of the Sub-Continent says "Fiqh Hanfi is the most righteous sect that is following the "al'Sunat-Al Sahiha".

This and so many other facts and figures have been discussed in the article before hand which is an interesting topic opening a gate way for further research in future.

Key Words: Ray, Logical considerations, Common sense, Imam Abu Haneefa.

قبل ازیں کہ موضوع زیر نظر پر تفصیلی بحث کا آغاز کریں مناسب ہو گا کہ "فقہ "اور"فقہ حنفی "کا

* ایم فل لیڈنگ ٹو پی انگی ڈی اسکالر شہید مینظیر بھٹووومن یو نیورسٹی پشاور ، پاکستان ** چیئر پر سن شعبہ علوم اسلامیہ ، ویمن یو نیورسٹی مر دان ، پاکستان مخضر تعارف پیش کیاجائے تاکہ موضوع کو سمجھنے میں آسانی ہو۔"لغوی اعتبار سے "فقہ اے معنی "سمجھ کے ہیں لیکن اصطلاح میں"فقہ "ان فروعی احکام شرعیہ کا علم ہے جو تفصیلی دلائل سے ماخوذ ہوں "۔ 1

دائرة المعارف کے مقالہ نگار" فقہہ "کے اصطلاحی معانی بیان کرتے ہوئے لکھتے ہیں: "اس کے اصطلاحی معنی شریعت کاعلم یا" علم باحکام الشریعة یاعلم استنباط احکام شریعت "ہے۔ ² یہ لفظ قر آن مجید میں جگہ جگہ استعال ہوا ہے اور وہاں اس کامفہوم یہی رہا ہے۔ مثلاو طبع عَلَی قُلُوبِهِم فَهُمْ لَا يَفْقَهُ وَنَ " ان کے دلوں پر مہر لگادی ہے تو یہ سمجھتے ہی نہیں۔ " قَالُوا یَا شُعَیْبُ مَا نَفْقَهُ کَوْیِرًا هِمَّا تَقُولُ 4 "وہ بولے اے شعیب ہم نہیں سمجھتے بہت سی با تیں جو تو کہتا ہے۔" یَفْقَهُو اُ گُوبِهِمْ اَکِنَّدًا اَنْ یَفْقَهُو اُ "کَمِی یہ وَ جَعَلْنَا عَلَی قُلُوبِهِمْ اَکِنَّدًا اَنْ یَفْقَهُو اُ "کَمِی یر دے تاکہ اس کونہ سمجھیں۔"

رفتہ رفتہ یہ معنی اصطلاح بن گئی۔ عصر اول میں ایک مدت تک فقہ سے مراد" علمہ الاخرة و معرفة دقائق آفاق النفوس و الاطلاع علی الآخرة و حقارة الدنیا" (آخرت کاعلم اور اشیاء و نفوس کی وسعتوں کاعلم اور آخرت کے بارے میں آگی حاصل کر نااور دنیا کی حقارت سے مطلع ہونا) کی جاتی ہونا) کی جاتی ہونا) کی جاتی ہونا) کی جاتی ہونا کی جاتوں ہے مرادوہی علم سے جس کے ذریعہ اصل مآخذ دین یعنی قرآن و حدیث سے مسائل اور شرعی احکام کا استنباط کیا جاتا ہے۔

مرورزمانہ کے ساتھ فقہ کے کئی امام پیدا ہوئے ان کے در میان علمی مباحث اور رائج قول اپنانے کے لئے استدلال کے طریقوں پر کتب تاریخ و تدوین فقہ میں لمبی لمبی بحثیں کی گئی ہیں۔انسان کی فطرت میں موجود تغیر پذیری اور اختلاف طبائع کی وجہ سے اسلامی فقہ میں مختلف مکاتب فکر وجود میں آگئے۔ ابتدا میں تو بہت زیاہ مسالک وجود میں آئے تاہم رفتہ رفتہ چند ایک عدم مقبولیت کی وجہ سے ختم ہوئے اور قابل قبول مسالک صرف چاریعنی مسلک حفیٰ ہمسلک شافعیٰ مسلک عنبیٰ قبول مسالک حنبیٰ مسلک حنبیٰ مسلک شافعیٰ مسلک عنبیٰ مسلک حنبیٰ مسلک حنبیٰ مسلک شافعیٰ مسلک عنبیٰ مسلک حنبیٰ مسلک حنبیٰ مسلک حنبیٰ مسلک عنبیٰ مسلک عنبیٰ مسلک حنبیٰ مسلک حنبیٰ مسلک حنبیٰ مسلک عنبیٰ میں مسلک عنبیٰ مسلک عنبین عنبیٰ مسلک عنبیٰ مسلک عنبیٰ مسلک عنبیٰ مسلک عنبیٰ مسلک عنبیٰ مسلک عنبیٰ عنبیٰ عنبیٰ مسلک عنبیٰ مسلک عنبیٰ ع

اور مسلک مالکی اُس صفحہ ہستی پر پنینے لگے۔ جہاں تک "حنفی فقہ" کا تعلق ہے تو اس سے مراد مذکورہ چار معروف"فقہوں" میں سے امام ابو حنیفہ کا فقہ ہے۔

چونکہ مقالہ میں زیادہ تر بحث حضرت امام ابو حنیفہ ؓ کے فقہ پر ہوگی اس لئے ضروری ہے کہ ہم حضرت امام کی حیات کے بارے میں اور جن احوال میں آپ ؓ نے اپنے فقہ کی بنیاد رکھی ان کی اچھی طرح وضاحت کریں. حضرت علامہ مناظر احسن گیلانی اس بارے میں رقم طراز ہیں کہ:

" ملک عراق میں کو فیہ عرصہ دراز سے علم و فن اور بالخصوص علم فقہ کا مرکز رہا ہے۔ مذہب حنی نے بھی کو فے ہی میں جنم لیا ہے۔ جس کے بانی امام ابو حنیفہ " نعمان بن ثابت بن زوطہ یازوطی ہیں جو امام اعظم کے لقب سے مشہور ہیں۔ آپ " فعمان بن ثابت بن زوطہ یازوطی ہیں جو امام اعظم کے لقب سے مشہور ہیں۔ آپ " فارسی الاصل سے اور سنہ 80 ھ (بمطابق 699ء) کو شہر کو فیہ میں پیدا ہوئے۔ آپ گی علمی زندگی کی ابتداء علم کلام کے مطالعہ سے ہوئی۔ پھر آپ " نے اہل کو فیہ کی فقہ اپنے استاد جماد بن ابی سلیمان (متو فی 120ھ) سے پڑھی۔ عملی زندگی کے کی فقہ اپنے استاد جماد بن ابی سلیمان (متو فی 120ھ) سے پڑھی۔ عملی زندگی کے کا ظریعے۔ "8

چونکہ حنفی فقہ کازیادہ تر تعلق "فقہ اسلامی "کے چار متداول ادوار یعنی دور اول (عہد نبوی صلی اللہ علیہ وسلم)، دور ثانی (خلفائے راشدین کا دور)، دور ثالث (41ھ سے دوسری صدی ھی ابتداء تک)، دور رابع (دوسری صدی کی ابتداء سے لیکر چو تھی صدی ہجری کے نصف تک)، دور خامس (عباسی دور کے اواخر سے سقوط بغداد تک) اور دور سادس (سقوط بغداد سے زمانہ حال تک) میں سے دور رابع سے ہے، اس لئے ہماری گفتگو بھی زیادہ تراسی دور پر مرکوز ہوگی۔

اس زمانه میں تمام علوم و فنون کو ترقی حاصل ہوئی بالخصوص علم فقہ نے بھی اسلئے ترقی حاصل کی کہ اس دور میں علمی مباحث اور خطابت و کتابت نے بہت زور پکڑا تھا۔علامہ مناظر احسن گیلانی رقمطر از ہیں کہ:

" علم کلام اور پیشه تجارت نے آپ میں عقل واستصواب کرنے، احکام شرعیہ کو عملی زندگی میں جاری کرنے اور مسائل جدیدہ میں قیاس واستحسان سے کام لینے کی صلاحیت تامہ پیدا کر دی تھی۔ اسی لئے آپ کے مذہب کانام مذہب اہل الرائے مشہور ہو گیا۔ "9

اس خیال کی تائید کرتے ہوئے ڈاکٹر صبی محمصانی اپنی کتاب "فلسفة التشریع فی الاسلام" میں لکھتے ہیں:

" آپ (ابو حنیفہ) کے بارے میں بیان کیا جاتا ہے کہ آپ نے فرمایا تھا کہ ہمارا علم رائے ہے اور یہی میرے نزدیک سب سے بہتر وافضل ہے لہذا جو شخص اس رائے کے بغیر کسی اور رائے کو درست اور افضل سمجھے تواس کے لئے اس کی رائے اور ہمارے لئے ہماری رائے۔ "10

علامه صبح محمصانی اس ضمن میں آپ گابی قول نقل کرتے ہوئے مزید فرماتے ہیں:

" جب کوئی مسئلہ اللہ کی کتاب میں نہ ملے نہ رسول خداصلی اللہ علیہ وسلم کی سنت میں تو میں اقوال صحابہ کے سامنے کسی قول کو در میں تو میں اقوال صحابہ کے سامنے کسی قول کو در خور اعتناء نہیں سمجھتا۔ امام ابراہیم ہم امام شعبی ہمام ابن سیرین ہمام عطار آور سعید بن جبیر ہے تھی اپنے زمانے میں اجتہاد کیا۔ پس جس طرح ان حضرات نے اجتہاد کیا میں بھی کرتا ہوں۔ "11

وسعت علم و ژرف نگاہی میں آپ آپنی مثال آپ تھے۔امام شافعی ؓ نے آپ ؓ کے بارے میں فرمایا:

" علم فقہ سکھنے والا ابو حنیفہ گامختاج ہے "جب کہ آپ اُسٹے خود دار تھے کہ خلفاء کی طرف سے عطا کر دہ القابات اور عہدے قبول نہیں کئے جس کی وجہ سے آپ اُ ہمیشہ نشانہ عمّاب رہے اور آخر کار آپ آگی و فات 150ھ کو جیل خانہ ہی میں واقع ہوئی۔ "12

اگرچہ اس روایت کوشنج ابوزہرہ مرجوح قرار دیتے ہوئے ہیں کہ: امام اعظم ابو حنیفہ گی موت جیل خانے میں نہیں بلکہ گھر میں واقع ہوئی اور اس کے ثبوت میں ابن البزازی گی موت جیل خانے میں نہیں بلکہ گھر میں واقع ہوئی اور اس کے ثبوت میں ابن البزازی گی "المنا قب" کا قول ذکر کیا ہے کہ جب آپ (امام ابو حنیفہ گا بیک عرصہ تک قید و بند کے مصائب سے دوچار رہے تو خلیفہ کے بعض خاص امر آءنے آپ گی سفارش کی۔ تب آپ گو قید خانہ سے رہا کر دیا گیا لیکن فتوی دینے ، لوگوں سے ملاقات کرنے اور گھر سے باہر جانے کی ممانعت کر دی۔ وفات تک آپ گی یہی حالت رہی۔ (اس آخری قول کے بارے میں شخ کی ممانعت کر دی۔ وفات تک آپ گی یہی حالت رہی۔ (اس آخری قول کے بارے میں شخ ابوزہرہ گرفراتے ہیں):

" ہمارامیلان اس آخری روایت کی جانب ہے کیونکہ یہ منصور کی افتاد طبع اور اس دور کے حالات و واقعات کے عین مطابق ہے۔ منصور کویہ بات نا پیند تھی کہ اسے علم وفضل اور طبقہ علمآء پر ظلم کرنے والا قرار دیا جائے۔"¹³

ابن العابدين شامي ميں تپ آئي كى عظمت شان اس طرح بيان كر چكے ہيں:

صار العلم من الله تعالى الى النبى صلى الله عليه و سلم ثمر الى الصحابة الكرام ثمر صار الى التابعين ثمر صار الى ابى حنيفة فمن شاء فليرض او فليسخط " 14

" علم سب سے پہلے اللہ کی طرف سے نبی کریم صلی اللہ علیہ وسلم کی طرف پھر صحابہ کرام کی طرف اور پھر تابعین کی طرف آیا۔ اور ان کے بعد حضرت امام ابو حنیفہ گی طرف۔ چاہے اب کوئی خوش ہویاناراض۔"

اسی کتاب میں مزید بتایا گیاہے:

"الامام الاعظم تأبعی (سوی الائمة الثلاثة الامام مالك رحمه الله ، والشافعی رحمه الله واحمدابن حنبلرحمه الله) خرج به العلامة الن هبی رحمه الله والعلامة ابن حجر العسقلانی رحمه الله وغیرها الله و هبی رحمه الله وغیرها الله و تنبل الله ما الله و تنبل الله و تنبی و تنبی

امام اعظم گا مسلک اپنی قبولیت عام کی وجہ سے دور دراز علاقوں تک بڑی تیزی کے ساتھ کھیلا۔ یہاں تک کہ عباسیوں کے ہاں بھی اس کو شرف قبولیت نصیب ہوا۔ اگر چہ ان کا اپنا مسلک اپنے جد امجد حضرت عباس رضی اللہ تعالی عنہ کا مسلک تھا۔ صاحب شامی ؓ نے اس نکتہ کی وضاحت یوں کی ہے:

"فالدولة العباسية ان كان مذهبهم مذهب جدهم (ابن عباس) فا كثر قضاتها و مشائخ اسلامها حنفية يظهر ذالك لهن تصنف كتب التواريخ و كان مدة ملكهم خمسها ئة سنة تقريبا و اما الهلوك السلاجقة و بعدهم الخوار زميون فكلهم حنفيون و قضاة مما لكهم غالبا حنفية اما ملوك زماننا سلاطين آل عثمان (التركية) (ايدالله دولتهم) ماكر الجديدون فلبا حنفية اما ملوك زماننا سلاطين آل عثمان (التركية) (ايدالله دولتهم) ماكر الجديدون فن تأريخ تسعباً عقالي يو مناهذا لا يولون القضاقو سائر منا صبهم الا الحنفية آة "-16 " يس دولت عباسية - اگرچه ان كامسلك ان كے اپنے دادا حضرت عباس رضى الله عنه كا مسلك تقال ان كے اكثر قاضى اور ان كے اسلاف مشائخ سب حنفى مسلك والے تقديم بيات كسى كو اس وقت معلوم ہو جاتى ہے جب كوئى تاريخ كى كا بول كو كھولاً

ہے۔اوران کی سلطنت کا دور پانچ سوسال پر پھیلا ہوا تھا اور جہاں تک سلجو قیوں اور ان کے بعد خوارز میوں کا تعلق ہے تو یہ سب حنفی مسلک والے تھے اور ان کے ممالک کے قاضیوں کی اکثریت حنفی المسلک تھی اور جہاں تک ہمارے دور کے سلاطین آل عثانیہ (ترکی) کا تعلق ہے (اللہ تعالی ان کی سلطنت کی تائید و نصرت فرمائے) تو نوسو سال سے اب تک وہ قضا اور اس سے متعلق دیگر عہدے صرف حنفی المسلک حضرات کوسونیتے ہیں۔"

علاوہ ازیں کئی اسلامی ممالک میں باوجو دیکہ عوام کا مسلک شافعی۔ حنبلی اور مالکی وغیرہ بھی رہاہے جیسے کہ انوارالباری علی ابنخاری میں منقول ہے:

" مصر کاسر کاری مذہب حنق ہے۔ قاضی کا حنق المذہب ہو ناضر وری ہے "¹⁷ علامہ مناظر احسن گیلانی گی تحقیق ہیہے کہ ؛

"اگر امام ابو حنیفه "کی وفات کے بیس سال بعد خلیفه ہارون کے خلیفه ہونے تک عباسی حکومت کے دفتر میں قاضیوں کی فہرست دیکھی جائے تو بغداد، مصر، خوارزم، رے، کرمان، نیشا پور، اہواز، تشتر، اصفہان، سمر قند، ہرات، روم وغیرہ اکثر مرکزی جگہوں میں حنی قضاۃ ملیں گے جو محکمہ عدالت پر قابض ہوں گے۔"18

حنی فقہ کی قبولیت عام اور فضیلت پر بہت کچھ لکھا اور کہا گیاہے جبکہ بیہ بات بھی بہت شد مدسے کہی گئی ہے کہ بر صغیر اور دیگر عجمی ممالک میں فقہ حنی کولاز می سمجھاجا تاہے جیسا کہ ایک روایت میں ہے کہ:

"بر صغیر میں فقہ حنفیؓ کے بغیر کوئی چارہ نہیں ہے نیز فقہ حنفیؓ کی اہمیت اور استحکام بھی ثابت شدہ ہے جیسے کہ مر وی ہے کہ "فقہ حنفیؓ بہت مضبوط ہے اور اس کا مدار ثنائیات پر ہے۔۔ آہ"19 مسلک حنقی کی مقبولیت اور شہرت مسلمہ ہے حضرت امام ابو حنیفہ آئی شخصی شرافت اور علمی مقام نے ہی فقہ حنقی کے فروغ میں بڑا کر داراداکیا۔ آپ آئے نے اپنے تلامذہ کا ایک بڑادائرہ قائم کیا۔ 20 اب تک جو کچھ بیان کیا گیا یہ تو زیادہ تر امام ابو حنیفہ آئی زندگی کے مختلف پہلووں اور علمی عظمت شان کا تذکرہ تھا۔ اصل موضوع اور آپ آئے کے فقہی مسلک کے مدار کی بنیاد جو رائے پر بتائی جاتی ہے اس پر بحث درج ذیل سطور میں تحریر کی جارہی ہے۔ تاریخ تدوین فقہ کی تمام کتب کے تمام بیانات اس حقیقت پر دلالت کرتی ہیں کہ فقہ حنی آئی بنیاد دیگر فقہوں کی طرح چار اصولوں لیمی بیانات اس حقیقت پر دلالت کرتی ہیں کہ فقہ حنی آئی بنیاد دیگر فقہوں کی طرح چار اصولوں لیمی القر آن، النت اجماع امت اور قیاس پر ہے اور کہیں بھی ان سے سر موانح اف نہیں کیا گیا ہے تا عمر فی مام واستحسان کے قریب ہو تا تھا۔ جس کی وجہ سے یہ کہاجانے لگا کہ حضرت امام اعظم آبال الرائے میں سے ہیں۔ جو اس حد تک درست بھی ہے جو اس کا ظاہری معنی ہے یا یہ مفہوم دینا ہے کہ امام صاحب آئد درایت "سے کام لیتے تھے لیکن اس کا بیہ مطلب بھی بھی نہ لیا جائے کہ معاذ اللہ کہ امام صاحب آئد درایت "سے کام لیتے تھے لیکن اس کا بیہ مطلب بھی بھی نہ لیا جائے کہ معاذ اللہ تی مصادر اور دیگر اصول و مآخذ کو درخور اعتناء نہ سمجھا۔

اس نکتے کی وضاحت آپ تخو دیوں فرماتے ہیں کہ:

" جب مجھے کتاب اللہ مل جاتی ہے تواس کو لے لیتا ہوں۔ لیکن جس مسلہ کو کتاب اللہ میں نہیں پاتا اس کے متعلق رسول اللہ صلی اللہ علیہ وسلم کی حدیث اور آپ صلی اللہ علیہ وسلم کی حدیث اور آپ صلی اللہ علیہ وسلم کے ان آثار کولیتا ہوں بو ثقابت میں شائع و ذائع ہیں۔ لیکن جب مجھ کو کتاب و سنت میں بھی وہ مسلہ نہیں ملتا تو آپ صلی اللہ علیہ وسلم کے اصحاب رضی اللہ عنہم کے قول کولیتا ہوں اور ان میں جس کو چاہتا ہوں لیتا ہوں اور جس کو چاہتا ہوں چھوڑ دیتا ہوں۔ ان کے علاوہ اور کسی کے قول کو نہیں لیتا۔ جب ابرا ہیم شعبی ؓ، حسین ابن سیرین ؓ ہوں۔ اور سعید ابن المسیب ؓ (اور بھی مجتہدین کے نام لئے ہیں) تک معاملہ پنچتا ہے تو مجھے حق اور سعید ابن المسیب ؓ (اور بھی مجتہدین کے نام لئے ہیں) تک معاملہ پنچتا ہے تو مجھے حق حاصل ہو جا تا ہے کہ جس طرح ان لو گوں نے اجتہاد کیا ہے اسی طرح میں بھی

اس طرح کے احوال کی مختلف علماء و محققین نے اپنے اپنے انداز میں تشریح کی ہے ان میں سے صاحب" تاریخ فقہ اسلامی" بیان کرتے ہیں کہ:

" امام البو حنیفہ "کے کلام کی خصوصیت ہے ہے کہ: وہ ثقہ کو لیتے ہیں۔ برائی سے بھا گئے ہیں اور لوگوں کے معاملات اور اس چیز پر جس پر وہ استقامت کے ساتھ قائم ہیں اور اس کی وجہ سے ان کے معاملات ٹھیک ہو گئے ہیں نظر ڈالتے ہیں۔ وہ تمام مسائل کے متعلق قیاس کرتے ہیں لیکن جب قیاس ٹھیک نہیں ہو تا ہے تو جب تک استحسان سے کام چلتا ہے استحسان سے کام جلتا ہی لیکن جب استحسان سے کام نہیں چلتا تو مسلمانوں کے عمل در آمد کی طرف رجوع کرتے ہیں پہلے وہ حدیث معروف و مجمع علیہ کی سند رسول اللہ صلی اللہ علیہ وسلم تک پہنچاتے ہیں پھر جب تک قیاس ہو سکتا تھا اس پر قیاس کرتے تھے ، استحسان کی طرف رجوع کرتے تھے اور ان دونوں میں جو قابل اعتباد ہو تا کہ تھا اس پر قیاس پر قیاس ہو تعالی اعتباد ہو تا کہ تھا اس پر قیاس پر قیاس ہو تعالی میں جو قابل اعتباد ہو تا کہ تھا اس پر عمل کرتے تھے ، استحسان کی طرف رجوع کرتے تھے اور ان دونوں میں جو قابل اعتباد ہو تا تھا اس پر عمل کرتے تھے۔ "

محققین اور علماء فقہ نے آپ ؓ کے اس طرز استنباط و قیاس پر بہت بڑااعتماد کیاہے اور فرماتے رہے ہیں کہ: آپ ؓ کی ذات سر اسر تقوی اور تدین سے عبارت تھی جیسا کہ علامہ عبد الرشید نعمانی صاحب نے ایک قول نقل کیاہے:

"كان ابو حنيفة زاهداعالهار اغبافي الآخرة صدوقاللسان احفظ اهل زمانه" - 23

" امام ابو حنیفه ٔ زاہد، عادل، آخرت کی طرف راغب، بڑے راست باز، پاکباز اور اپنے اہل زمانہ میں سب سے زیادہ جافظ حدیث تھے"

اور شاہ ولی الله کا بیہ قول دیکھ کر تو ان لوگوں کے حال پر تعجب اور افسوس ہو تاہے جو کہتے ہیں کہ آپ آنے اپنی رائے کوزیادہ ترجیح دی۔ شاہ ولی الله گفر ماتے ہیں:

" أوفق الفرق بألسنة الصحيحة . فقه حنفي "صحیح و درست سنت (نبوی صلی الله علیه وسلم) پرسب فقهوں سے زیادہ درست قائم ہو نے والا فقہ حنفی ہے"

اس اختصار کی تفصیل یہ ہے کہ حضرت امام ابو حنیفہ ؓجو اپنے تبحر علمی کی وجہ سے امام اعظم کہلائے۔نے اپنی علمی زندگی کی ابتداء علم کلام کے مطالعے سے کی اور اس طرح آپ ؓ بنیادی طور پرایک مشکلم فقیہ بنے۔ جنہوں نے "علم کلام "اور پیشہ تجارت سے متاثر ہونے کی وجہ سے عقل و رائے سے استصواب کر ناسیکھا۔اور احکام شرعیہ کا عملی زندگی میں جاری کرنے اور مسائل جدیدہ میں قیاس واستحسان سے کام لینے کی صلاحیت تامہ حاصل کی تھی "۔ 25

یہ کہنا ہے جانہ ہو گا کہ امام ابو حنیفہ تُصاحب رائے و فراست ہونے کی وجہ سے بہت جلد مسئلے کی تہہ تک پہنچ جاتے اور آپ آیک ایسا فیصلہ دے دیتے جو نفسیات، معاشر تی تقاضوں اور وقت کی ضرورت کے مطابق ہو تا۔ ایک روایت ہے کہتے ہیں کہ: "حضرت امام شافعی ؓنے امام ابو حنیفہ ؓکے بارے میں فرمایا کہ؛ "علم فقہ سکھنے والا ابو حنیفہ ؓ کا مختاج ہے، امام قاضی ابویوسف ؓنے فرمایا:

" جب کسی مسکے میں ہمارا باہمی اختلاف ہو تا تھا تو ہم اسے امام ابو حنیفہ ؓ کے سامنے پیش کرتے تھے۔ آپ ؓ اتنی جلدی جو اب دیتے تھے جسے اسے اپنی آستین سے نکالا ہو۔"²⁶

کچھ ناقدین کو " اہل الرائے " اور " اہل ہو س " کے معانی کے در میان موجود فرق کو سجھنے میں مشکل پیش آرہی ہے۔ اور وہ گویا" اہل الرائے "کو اہل ہو س پر محمول کرتے ہیں۔ جس کی وجہ سے حنفی ؓ مسلک اور دو سرے مسالک کے در میان بعد اور فاصلہ بڑھتا ہوا نظر آتا ہے۔ جب کہ اصل صورت بیہ ہے کہ حضرت امام ابو حنیفہ گاز ہدو تقوی مانا ہوا ہے۔ س کی بناء پر بیا نامکن ہے کہ ہم یہ سوچیں کہ کہیں خدا نخواستہ آپ ؓ نے کوئی فتوی دیتے ہوئے یا استنباط کرتے ہوئے اللہ کی رضا مندی کی بجائے کوئی اور چیز مد نظر رکھی ہوگی۔ اور اس کے مطابق فیصلہ دیا ہوگا۔ بلکہ یقینی بات

یہ ہے کہ جتنے بھی فقہی مسائل ہیں ان کے استنباط کے ضمن میں رضائے الہی، اتباع سنت اور دیگر اصول فقہ پر سختی سے عمل پیرار ہے ہوں گے۔

دوسرے فقہوں کی طرح فقہ حنی کی اساس و بنیاد بھی کتاب اللہ، سنت رسول صلی اللہ علیہ وسلم، اجماع امت اور قیاس پرہے تاہم حنبان مسلک کے برعکس جس میں قر آن وسنت و ظاہر الروایت کے علاوہ اور کسی اصول کی گنجائش نہیں۔ فقہ حنی میں استحسان اور عرف عام بھی مصادر فقہ قرار د کے علاوہ اور کسی اصول کی گنجائش نہیں۔ فقہ حنی میں استحسان اور عرف عام بھی مصادر فقہ قرار د کے گئے ہیں۔ چنانچہ استنباط کرتے ہوئے امام ابو حنیفہ آن سب چیزوں کو مد نظر رکھتے تھے۔ یہی وجہ ہے کہ آپ نے فقہ کے ساتھ ساتھ احادیث پر قلم اٹھایا اور آپ کی مسانیہ فی الحدیث ہیں۔ "27 اور یہی وجہ ہے کہ ایک تحقیق کے مطابق فقہ حنی پر بارہ سوبرس سے اسلامی دنیا کا تقریبادو ثلث عمل بیراچلا آرہاہے۔ "28

اس طرح حضرت امام ابو حنیفه گی عظمت اور فضل و تقدم مسلم ہے۔ ابن ندیم فرماتے ہیں کہ امام ابو حنیفه گا فضل و تقدم باقی ائمہ متبوعین پر ظاہر و باہر ہے کہ بیہ سب امام صاحب ؓ کے فقہ کے دست مگر اور حدیثی سلسلہ میں تلاسد تھے۔" والعلمہ شرقا و غربابر او بحرات دوینه "²⁹ اور علم کی مشرق و مغرب، بر و بحر میں تدوین آپ گی ہے۔

ان سب حقائق پر مستزادیہ کہ بے شار علاء نے امام ابو حنیفہ گی حدیث پر بے تحاشہ عبور کاذکر کیا ہے اور اس لئے آپ ؓ کے فقہ کو حدیث کے مطالب کے بہت قریب پایا ہے۔ فقہ حنی ؓ گی حقانیت اور اہمیت روز روشن کی طرح عیاں ہے اور اس حقیقت کی طرف خود احادیث نبوی صلی اللہ علیہ وسلم میں اشارے ملتے ہیں۔ نیزیہ کہ فقہ حنی ؓ گی بنیاد خالصتا کتاب اللہ اور حدیث پررکھی گئ ہے۔ حضور پر نور صلی اللہ علیہ وسلم کی درج ذیل فرمائش کی وضاحت پڑھ لینے کے بعد کسی کو شبہ تک نہیں ہو سکتا کہ معاذ اللہ کہ فقہ حنی ؓ گوئی غیر ضروری مسلک ہے۔ رسول اللہ مثلی ﷺ فرماتے ہیں:

"لو كان الدين عند الثريالنا له رجال من ابناء فارس او كما قال عليه السلام

"اگر دین، ثریامیں ہو تاتو بھی اس کو (تک)فارس کے لوگ رسائی حاصل کرتے۔"

حضرت مولانا محمد ذکریاصا حب کے بیان کے مطابق اس حدیث کی تشریح و توضیح کرتے ہوئے علمائے حدیث نے اس (رجال من ابنآء فارس)کا مصداق محدثین میں سے امام بخاری گو، صوفیائے کرام میں سے حبیب عجمی ؓ، کو اور فقہآء میں امام ابو حنیفہ ؓ کو قرار دیاہے " ³¹ جب کہ مولانا حسین احمد مدنی نے ؓ اس کاسب سے پہلا حقد ارامام ابو حنیفہ ؓ پھر امام بخاری ؓ، پھر خواجہ حبیب عجمی ؓ و غیرہ کو قرار دیاہے۔ ³²

حضرت امام ابو حنیفه گی ذکاوت، حدیث فنهی اور احادیث سے استنباط مسائل میں مہارت مسلم تھی۔ جس کی جیتی جاگتی نصویر مسلم رفع یدین کے بارے میں علامہ اوزاعی ؓ کے ساتھ آپ ؓ کا منا ظرہ ہے۔ اس موقع پر امام اوزاعی ؓ نے آپ ؓ سے بوچھا "لم لا ترفع الیدین ؟" (آپ ؓ رفع یدین کیوں نہیں کرتے؟) "قال (ابو حنیفة ؓ) لانہ کم " ،" (امام ابو حنیفه ؓ نے فرمایا اس لئے کہ یہ ثابت نہیں ہے)

قال الا وزاعى حدثنا الزهرى عن سالم عن ابن عمررض انالنبى صليالله عليه وسلم، كان يرفع" قال ابوحنيفة حدثنا حمادبن سليمان عن ابراهيم النخعى عن علقمة عن ابن مسعود رض ان النبى صلى الله عليه وسلم كأن لا يرفع ".

حضرت امام اوزائی آنے کہا کہ ہمیں زھری آنے سالم آسے اور سالم آنے ابن عمر رضی اللہ تعالی عنہ سے روایت کی ہے کہ: رسول اللہ صلی اللہ علیہ وسلم رفع یدین فرماتے ہے۔ امام ابو حنیفہ آنے فرما یا کہ ہمیں حماد آبن سلیمان آنے ابراہیم مخعی آور آپ آنے علقمہ آسے (علقمہ نے) ابن مسعو درضی اللہ عنہ سے روایت کی ہے کہ آپ علیہ السلام رفع یدین نہیں فرماتے ہے۔ علامہ اوزائی آنے کہا کہ میر اسلسلہ روات تین پر مشمل ہے اور آپ آئے چار (4) ہیں (کثرت میں) غلطی کا خطرہ (امکان) زیادہ ہو تا ہے۔ اس پر امام ابو حنیفہ آنے ان کی فقاہت کا ذکر کرتے ہوئے فرمایا کہ میرے استاد (حضرت حماد اُل آپ آئی استاد سے زیادہ افقہ ہیں اور میرے استاد کے استاد کے

حیثیت سے قدر نہ کر تا تو میں کہتا کہ میر ہے استاد ان سے بھی افقہ ہیں اور جہاں تک ابن مسعود رضی اللّٰہ عنہ کا تعلق ہے تووہ علم کاخزانہ ہیں۔اس پر امام اوزا عی ؓ خاموش ہو گئے۔³³

حضرت امام ابو حنیفہ ؓ نے 35/36سال تک اپنے ائمہ کے ساتھ (جن میں چالیس علاء تھے) کچھ اور دو سری اور دو سری اور دو سری ایک عمومی (عام) اور دو سری خصوصی (خاص) پہلی مجلس عام عوام کے لئے ہوتی تھی جس میں ہر کوئی شریک ہوتا تھا اور دوسری خاص استادوں، شاگر دوں اور ائمہ کے لئے ہوتی تھی "۔34

فقہ حنفی اور علم حدیث ساتھ ساتھ چلتے ہیں امام ابو حنیفہ گو صرف فقیہ نہیں سمجھنا چا ہئیے بلکہ گزشتہ بیانات سے ظاہر ہو تاہے کہ آپ آیک سلجھے ہوئے محدث بھی تھے اور آپ آحادیث کی چھان پر کھ کا ملکہ رکھتے تھے۔ آپ ؓ کے ہاں احادیث کا ایک معیار مقرر تھا اور جو حدیث اس معیار کی ہوتی قبول کرتے ورنہ خاموش رہتے۔ اس ضمن میں یہ بات قابل ذکر ہے کہ آپ ؓ کے ہاں فقہی مسائل کے استنباط کا مدار توزیادہ تر ثنائیات (احادیث کی ایک قسم) پر رہانہ کہ وحد انیات پر جبکہ علامہ کو ٹر گ ؓ کے بقول آپ ؓ کے مسانید (21) ہیں جن میں ثنائیات اور وحد انیات دونوں ہیں۔ 35

راقم کے خیال میں حدیث نبوی صلی اللہ علیہ وسلم سے استنباط احکام و مسائل میں جو ملکہ آپ ؓ کو حاصل تھاوہ آپ ؓ گی ایک منفر دشان ہے اہل الرائ ہونے کی وجہ سے آپ ؓ عدیث کے اصل مدلول کو حاصل کرتے اور کوئی حتی فیصلہ صادر فرماتے۔ چاہے وہ عبادات ہیں یا معاملات یاعد التی قضایا جس کسی بھی شعبہ حیات کو لیا جائے اس سے صحیح اور درست مسائل کا استنباط فرمایا جس سے خلق خدا کو بڑافیض پہنچا۔

امام ابو حنیفہ ؓ کے فقہی فن استنباط ہی کا کمال ہے کہ اکثر بڑے بڑے خلفاء اور سلاطین نے اپنی ریاستوں میں زیادہ تر عدالتی فیصلے اس سے کر وائے۔ اور اس وجہ سے اس مسلک کی اشاعت بھی خوب ہوئی۔ حنفی مسلک چو نکہ سلطنت عباسیہ کاعدل و قضاء کے باب میں سرکاری مسلک تھا اور

اہل عراق کا بالعموم یہی مذہب تھالہذا اس کی دور دور تک اشاعت ہو گی۔ مزید بر آل سلطنت عثانیہ کے زیر اثر و حکومت ممالک یعنی مصر، شام، لبنان، تیونس، البانیہ، بلقان و تفتاز اور افغانستان، ترکستان، بر صغیر پاک وہند اور چین میں حنی فقہ غالب رہاہے دنیا بھر کے مسلمانوں کا کوئی مسلک ہے۔ فقہ حنی کی مقبولیت اور اشاعت عام کی وجوہات پر مزید بحث آنے والے صفحات میں جاری رہے گی۔

علاء و فقہاء تو در کنار امام ابو حنیفہ گی علمی عظمت اور فقہی تبحر کے سلاطین و خلفاء بھی قائل سے ایک علمی بحث کے دوران خلیفہ مامون الرشید کا قول ذکر کرتے ہوئے ذکریا شیخ نے تحریر کیا ہے کہ "جعل المها مون بحج لابی حنیفة با حا دیث لحدیکن یو فیھا ھئو لآء آئا" ترجمہ (مامون الرشید نے امام اعظم گی تائید میں اتنی حدیثیں پیش کیں جن سے مخالف علاء بالکل بے خبر سے اور جن جن مسائل پر علاء کا اختلاف تھا اور کہتے تھے کہ اس سلسلہ میں قر آن و حدیث کی خلاف ورزی ہوئی اس بارے میں کامل دلائل دیں اور امام اعظم آئے مذہب کی تائید کی " 36

فقہ حنیٰ میں تمام اصل مآخذ شرع سے استفادہ کیا گیا ہے یہ کہنا بالکل بے بنیاد ہے کہ امام ابو حنیفہ نے اپنی رائے سے فقہی مسائل کا استنباط کیا ایسا ہر گر نہیں آپ ؓ نے ہمیشہ ایک حدیث کو دوسری حدیث سے رائے مان کر فیصلہ دیا۔ آپ ؓ کے بارے میں علاء کے اقوال قابل ذکر ہیں۔ جیسے کہاجا تا ہے کہ:" احادیث مقدسہ کے سب سے بڑے شارح اور سب سے زیادہ مسائل استنباط کر نے والے اور سب سے بہتر طریقے سے اس بات کی بنیاد ڈالنے والے امام ابو حنیفہ ؓ ہی تھے جو مسائل موصوف نے اپنے دور حیات میں مدون کیے تھے۔ ان کی تعداد علاء نے 83 ہز اربیان کی ہے۔ لیکن علامہ ابوالفضل کر مانی نے 5 لاکھ کی تعداد بیان کی ہے اور عنامہ شرح ہدایہ کے مصنف المتوفی مصنف المتوفی مصنف المتوفی ہے۔ "786

امام ابو حنیفه اُور فقه حنی کی فضیلت چہار دانگ عالم میں مسلم تھی فقه حنی کی فضیلت کا ذکر کرتے ہوئے حسین احمد مدنی شخ فرماتے ہیں که "مصر کاسر کاری مذہب حنی ؓ ہے۔ قاضی کا حنی المذہب ہوئے حسین احمد مدنی شخ فرماتے ہیں که "مصر کاسر کاری مذہب حنی ؓ ہے۔ قاضی کا حنی المذہب ہوناضر وری ہے۔ "³⁸

جب کہ فرماتے ہیں کہ: "اگر امام ابو حنیفہ گی و فات سے ہیں سال بعد خلیفہ ہارون کے خلیفہ ہونے تک عباسی حکومت کے د فتر میں قاضیوں کی فہرست دیکھی جائے تو بغداد، بھرہ، کو فہ، واسط، مد ائن، مر و، مدینہ، مصر، خوارزم، رے، کرمان، نیشا بور، سجستان، دمشق، تر مز، جر جان، بلخ مد ان، صنعا، شیر از، اصفہان، سمر قند، ہرات، روم وغیرہ اکثر مقامات میں حنی قضاق ہی ملیں گے جو کہ محکمہ عد الت پر متمکن نظر آئیں گے۔ "30

اس طرح کے اور بھی بے شار اقوال ہیں جو حنی فقہ کی حقانیت و فضیلت پر دلالت کرتے ہیں اور اس طرف اشارہ کرتے ہیں کہ اس فقہ کے استنباط مسائل و معمولات تشریع پسندیدہ طریقوں پر قائم رہے ہیں۔ جیسے بیان کیا جاتا ہے کہ: "فقہ حنی بہت مضبوط ہے اور اس کا مدار ثنا ئیات پر ہے " ⁴⁰ ۔ اس سے بڑھ کراور کیا دلیل ہو سکتی ہے فقہ حنی ؓ رائے (ذاتی خواہش) پر مبنی نہیں بلکہ حدیث کی اصح ترین تاویل کرکے مسائل کا ستنباط کیا گیا ہے۔

جبکہ شیخ الحدیث مولاناز کریار حمہ اللہ نے شاہ ولی اللہ کا ایک قول ذکر کیا ہے کہتے ہیں کہ آپ نے فرمایا کہ:" برصغیر میں فقہ حفق کے بغیر کوئی چارہ کار نہیں ہے "⁴¹ اوراس طرح حضرت شاہ انور شاہ کاشمیر ی کا ایک قول "انوارالباری" کے ایک مضمون زیر عنوان "خیر القرون میں اسلام اور حفی مذہب کا پہنچنا کا ایک قول "انوارالباری" کے ایک مضمون زیر عنوان "خیر القرون میں اسلام اور حفی مذہب کا پہنچنا چین تک"میں ذکر کیا گیا ہے کہ: " کتاب مسالک الماثلہ میں لکھا ہے کہ جب واثق باللہ عباسی نے 228 ھو میں سد سکندری کی شختیق کے لئے ایک مہم روانہ کی توسد سکندری کے محافظ سب مسلمان اور حنی مذہب کے یابنداور عربی، فارسی زبان بولنے والے یائے گئے۔ "⁴²

ان اقتباسات اور اقوال مبارکہ کو نقل کرنے سے مراد محض بیہ ہے کہ قاری پر بیہ واضح ہو جائے کہ فقہ حفق ایک بڑی تعداد اس مسلک کہ فقہ حفق ایک بڑی تعداد اس مسلک کی پیروکاری کر رہی ہے۔ لیکن اس کا بیہ مطلب ہر گزنہ لیاجائے کہ (معاذ اللہ) بقیہ مسالک کم اہم

یا کم حیثیت کے ہیں بلکہ یہ تمام مسالک برابر مدار حق سمجھے جاتے ہیں۔ جیسے کہ وارد ہے کہ: ظاہر شریعت میں انحصار ائمہ اربعہ پر ہوا۔ باطنی امراض کے معالج مشائخ بھی چھار سلاسل قادریہ، چشتیہ، نقشبندیہ اور سھرور دیہ میں شائع ہیں "43

البتہ اتنی بات ضرور ہے کہ مدار حق کھہرائے جانے کے لئے ضروری ہے کہ مسلک کے پیش کر دہ مسئلے کا قر آن و حدیث و دیگر اصول شریعت کے ساتھ ٹکراؤنہ ہو پس جس کسی مجتہدنے بھی اصول شریعہ کی حدود کے اندر رہتے ہوئے کوئی فتوی یا مسلک پیش کیا تو اس کو قبول کیا جائے گا۔ایک قول اور بھی ہے جو اس بات کی وضاحت یوں کرتا ہے:

"و من العلماء من عمم (حديث عليكم بسنتى) كل من كان على سيرته عليه السلام من العلماء و الخلفاء كاالائمة الاربعة المتبوعين المجتهدين والائمه العادلين كعمر ابن عبد العزيز كلهم موار دلهذا الحديث آلا"

"علآء میں سے پچھ ہیں جنہوں نے حدیث (علیم بسنتی) کو عام تصور کیا۔ کہ جو بھی شخص علآء،خلفآء، آئمہ اربعہ، اصحاب اتباع و مجتهدین اور عدل گستری کے حامل ائمہ جیسے عمر ابن عبد العزیز تیمیں سے آپ صلی الله علیہ وسلم کی سیرت پر چلا پس وہ سب اس حدیث کے مصداق ہیں"۔

اس پر مستزاد شیخ ابوزہرہ کا قول ہے جو فرماتے ہیں کہ: " ۔۔شاید امام ابو حنیفہ ؓ نے جب ایک مسلک اپنا یا اس وقت آپ ؓ کی رسائی اس دوسری حدیث تک نہیں ہوئی مسلک اپنا یا جو کشی ۔ جب دوسری حدیث تلاندہ کے ہاتھ لگی اور انہوں نے کوئی اور مسلک اپنا یا جو الگ سے کوئی مسلک نہ ہو تابلکہ اس بنائے گئے اصول کی روشنی میں اصح تشر تے ہی تھی اور اس کا یہ مطلب بھی نہیں کہ معاذ اللہ حضرت امام ابو حنیفہ ؓ حدیث کو ترتیب فقہ میں کم اہمیت دیتے تھے یہ درست نہیں ہے اس کی واضح دلیل آپ ؓ کا یہ قول ہے کہ: "اذا صحح الحدیث فھو مذھبی "(حدیث صحیح میر المسلک ہے) اس سے ثابت ہوتا ہے کہ

حضرت امام ابو حنیفہ ؓ نے مجھی بھی رائے کو ارجح یا فقہ حنفی کی تر تیب و تدوین میں حدیث شریف کوکسی اور سے مرجح نہیں سمجھاہے۔ "⁴⁴

خلاصه بحث:

خلاصہ یہ ہے کہ تمام امت کا متفقہ عقیدہ ہے کہ تمام فقہی مسالک برحق ہیں اور ان کے در میان جو بظاہر کچھ اختلاف نظر آتا ہے یہ صرف طریقہ ہائے استنباط میں اختلاف کی وجہ سے ہے۔ اس میں کسی ذاتی پیند ناپند یارائے کو دخل نہیں۔ بالخصوص فقہ حنفی کی بنیاد خالصتاً فقہ کے مسلمہ اصول پر ہے جس میں سے درایت بھی ایک اہم عضر ہے جس پر اس فقہ میں عمل ہونے کی وجہ سے جو غلط فہمی پیدا ہوتی ہے یہ در خور اعتناء نہ سمجھا جائے۔

حواله جات

ابن حاجب" مخضر "طبع ومطبع نداردج 1 ص-18

2 دائرة المعارف الاسلامية (اردو) مقاله" فقه" دانش گاه پنجاب طبع اول 1393 هر/1974ء ص-395

القرآن، سورة التوبه: 87-

4 نفس مصدر، سورة الهود: 91-

فن مصدر، سورة طه: 28-

6 نفس مصدر، سورة الانعام: 25-

7 دائرة المعارف الإسلامية (اردو)مقاله" فقه "ص395

8 مناظر احسن گیلانی علامه "امام ابو حنیفه کی سیاسی زندگی "نفیس اکیڈیمی کر ایمی 1983ء ص- 33

و نفس مصدر

10 صبحي محمصاني (علامه")" فلسفة التشريع في الاسلام" دارالكشاف بيروت من ندارد ص-43

¹¹ نفس مصد ا

¹² مناظر احسن گیلانی (علامه)،"امام ابو حنیفه کی سیاسی زندگی"، ص-476-477

13 ابوز ہرہ شیخ "حیات امام ابو حنیفه " (ترجمہ) غلام احمد حریری پروفیسر ناشر ملک سنز فیصل آباد طبع بار سوم 1983ء ص-101

- ¹⁴ ابن عابدین "شامی " مکتبه ماحید بیر مطبوعه مصرسن نداردج اص _44
 - ¹⁵ نفس مصدر، ص47_
 - 16 نفس مصدر، ص47,48_
- ¹⁷ سيداحد رضا بجنوري" انوار الباري على البخاري" مطبوعه 1929ء ص-161
 - ¹⁸ سيد مناظر احسن گيلاني ُعلامه "امام ابو حنيفه کي سياسي زند گي "ص_487
 - 19 مولاناذ كرياء شيخ" تقرير بخاريٌّ "ج6_مطبوعه نداردص_82
 - ²⁰ نفس مصدر، ص 47
 - ²¹ مناظر احسن گیلانی ُعلامه"امام ابو حنیفه گی سیاسی زندگی"، ص57
- 22 مجمد الخضري علامه مرحوم" تاريخ فقه اسلامي "مترجم: مولاناعبد السلام ندوي طبع زابد بشير پرنٹر زلا مور، سن ندار د ص-321 - 324
- ²³ عبد الرشید نعمانی علامه" حاشیه ابن ماجه اور علم حدیث "مطبع نور محمد اصح المطابع کار خانه تجارت آرام باغ کرا پی تاریخ ندارد ص-166
 - ²⁴ شاه ولى الله ²⁴" فيوض الحريين "مطبع وسن ندار دص <u>ـ 1</u>56
- ²⁵ محمد الخضر مي علامه " تاريخ فقه اسلامي "مترجم: مولاناعبد السلام ندوي طبع زاہد بشير پر نٹر زلا ہور سن ندار د ص 324
 - ²⁶ ابن عبدالبر "الانتقاء" مطبوعه قاهره 1350 هـ، ص 143
 - 27 نفس مصدر، ص 138,139
 - ²⁴ سيد احمد رضا بجنوري" انوار الباري على البخاري" مطبوعه 1939 ج2، ص87
 - ²⁹ نفس مصدر، ص 88–87
- 30 ترمذی امام "جامع الترمذی "مطبع و سن ندار د ص_42 و طحاوی امام "مشکل الا ثار "طبع و سن ندار د ج- 3 صدیث 95-

- 31 ذكرى شيخ "تقرير بخاري" اطبع وسن نداردج 1 ص 41
 - 32 نفس مصدر۔
- 33 ذكرياشيخ " تقرى بخارى "طبع و سن ندار دج 1 ص-49
 - 34 نفس مصدر، ص-31
- ³⁵ محمد تقی الدین ندوی مولانا" محد ثین عطام" طبع و سن ندار د ص_82_84
- 35 عبد الرشيد النعمانيُّ علامه "ابن ماجه اور علم حديث "مطبع نور محمد اصح الطابع كارخانه تجارت آرام باغ كراي مي سن ندار دص _14
 - ³⁸ حسين احمد مدنى شيخ "معارف دينيه "مطبوعه 1939ء طبع ندار دص-98
 - ³⁹ سيد احمد رضا بجنوري "انوار الباري على البخاري "مطبوعه 1939ء ص-160
 - 487 مناظر احسن گیلانی علامه "امام ابو حنیفه "گی سیاسی زندگی "مطبع نفیس اکیڈ می کراچی 1983ء ص 487
 - 41 ذکریا شیخ " تقریر بخاری" سن وطبع ندار د ص-37
 - 8- نفس مصدر، ص <u>42</u>
 - ⁴³ سيداحد رضا بجنوري" انوارلياري على البخاري" مطبوعه 1939ء ص-149
 - 44 ابوز ہرہ شیخ "حیات امام ابو حنیفہ" (ترجمہ) غلام احمد حریری پروفیسر طبع ملک سنز فیصل آباد 1983ء ص-466-466۔